

GÖYARCİN


9

2014-cü il

NAĞILLAR

ŞEİRLƏR

ƏYLƏNCƏLƏR



HARDA GİZLƏNİR

Göy üzü hərdən təmiz,
Hərdən buludlu olur.
Hərdən adamların da
Gözü bulud tək dolur...

Gecə yağış yağanda
Hava da təmizlənir.
Görən bu qədər bulud
Qaçıb harda gizlənir?

YER KÜRESİ

Allahın yaratdığı
Möcüzədi bu kürə.
Onu yada salanda
Adam gedir fikirə.

Elə ki günəş çıxır,
Dərə-təpə nurlanır.
Yer özünə yer tapmir,
Ora-bura fırlanır.

Arzular qönçə-qönçə,
Arzular puçur-puçur.
Yer nəhəng bir quş kimi
Havada uçur, uçur...

Heç bilmirəm yer nədi,
Heç bilmirəm göy nədi.
Biz yerdə yaşayırıq
Yerin özü göydədi

KƏPƏNƏKLİ BANTLARIM

Necə çıxa bilərəm
Mən anamın sözündən?
Deyir: -Getmə uzağa,
Məni qoymur gözündən.

Qesəngəm, ətirliyəm,
Bir qızam cıçək kimi.
Bantlarım saçlarına
Qonub kəpənək kimi.

Mən olmasam yanında,
Anam haray qoparar.
Qorxur ki, kəpənəklər
Uçub məni apara!

XIZIDA PAYIZIN İLK GÜNÜ

Payızın ilk günündə
Sanki düşdüm tilsimə.
Duman gəlib başladı
Dağda «təhvil-təslimə»...

Saralmış yarpaqların
Bənzəri var ulduza.
Meşə istər-istəməz
Könül verdi payiza.

Bu meşələr, bu dağlar
Yaman gəldi xoşuma.
Yarpaqlar şabaş kimi
Səpələndi başıma...

Başdan-başa sehrdi,
Möcüzədi bu torpaq.
Bir yanda novruzgülü,
Bir yanda sarı yarpaq...

Yazın elçisi güller
Payızla qol-boyundu?! –
Külək əsdi, ağaclar
Paltarını soyundu.

DİBÇƏK GÜLLƏRİ

Pəncərəyə qoysaq da,
Elə bil qəfəsdədi.
Bu gullərin içindən
Boylanın həvəs nədi?

Pəncərəni açanda
Gullərin üzü gülər.
Sanki hava udanda
Havalanır bu gullər.

Bayırda quşlar ötür,
Vizildayıb böcəklər.
Çixıb qaçmaq istəyir
Pəncərədən çiçəklər...

QIZILI MƏKTUBLAR

Bu çayın sularında
Gör nə qədər yarpaq var!
Elə bil məktublardı
Bu qızılı yarpaqlar.

Baxan kimi bilirsən
Bu çay meşədən gəlir.
Gözel ağaclar bitən
Dilbər guşədən gəlir.

Bu çayın sularını
Qızıl xəzəl bəzəyir.
Bu çay dağlardan gələn
Poçtalyona bənzəyir.

Daşlara çırpılanda
Köksünü ötürür o.
Meşənin məktubunu
Dənizə gətirir o...

